

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీనవనీతకృష్ణాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీనవనీతకృష్ణాష్టకం ॥

మందస్మితం మధురకోమలలాస్యలీలం
కందర్పకోటికమనీయకిశోరమూర్తిం |
కుందస్ఫురద్దశనకం కుటిలాలకాంతం
వందేయ నందతనయం నవనీతకృష్ణం ॥ 1 ॥

నాట్యావలోకనకుతూహలిభిః ప్రదిష్టం
కోట్యా కరస్య నవనీతఘనం దధానం |
శాట్యా శిశోరుచితయా శబలావలఘ్నం
వీట్యా లసన్ముఖమిమో నవనీతకృష్ణం ॥ 2 ॥

మంజీరమంజుచరణం మృదులాంగులీకం
పుంజీభవన్మధుపపుష్కలపుష్పమాలం |
కంజీభవన్నయనమాశ్రితదేహభాజాం
సంజీవనం నమ మనో నవనీతకృష్ణం ॥ 3 ॥

పూరేణ నీలమహసాం పరిపూర్ణగాత్రం
హారేణ మౌక్తికజుషా హృతసర్వచిత్తం |
చోరేణ మోహితమునిం దధికుండభాజా
పారేగిరం స్తుహి మనో నవనీతకృష్ణం ॥ 4 ॥

పద్మాలయాధరణిపాలితపార్శ్వయుగ్మం
సద్మాస్థితం మణికనత్కనకావక్లప్తం |
ఛద్మాదిదూరగజనైః పరిచర్యమాణం
విద్యుః కథం వయమముం నవనీతకృష్ణం ॥ 5 ॥

ధ్యాతం సదా మునిజనైరభివృద్ధహరైః
 పూతం ముహుర్వ్రజవధూజనమంబితైస్త్వైః ।
 క్రీతం క్షణేన శరణాగతదీనవాచా
 స్ఫీతం శ్రియా భజ మనో నవనీతకృష్ణం ॥ 6 ॥

ఉద్యన్మృగాంకకమనీయముఖారవిందం
 సద్యఃస్ఫురత్కమలకోమలలోచనాంతం ।
 యద్యన్నతాభిలషితం తదుపార్జయంత-
 మద్య స్మరామి సరసం నవనీతకృష్ణం ॥ 7 ॥

తుంగం గుణైరనుపమైరనవద్యగంధైః
 సంగం శ్రితేషు సతతం స్వయమాదధానం ।
 అంగం వహంతమతులం నవమేఘనీలం
 త్వం గంతుమర్హసి మనో నవనీతకృష్ణం ॥ 8 ॥

నవనీతకృష్ణవిషయామవనీసురభావుకాం స్తు తిం కథయన్ ।
 నవనీ సంపన్నః స్యాత్ స వనీ స యతిః స ఏవ ముక్తశ్చ ॥ 9 ॥

॥ ఇతి శ్రీనవనీతకృష్ణాష్టకం సంపూర్ణం ॥